

ಶ್ರೀ ದಾಮೋದರ ಮುಲ್ಕಿ.—ಈ ಪ್ರಶ್ನೆಗೆ ಸಂಬಂಧಪಟ್ಟ ಮಂತ್ರಿಗಳು ಇಲ್ಲಿ ಇಲ್ಲದಿರುವುದರಿಂದ ಮಾನ್ಯ ಮಂತ್ರಿಗಳಿಗೆ ಈ ಬಗ್ಗೆ ಗೊತ್ತಿಲ್ಲವೆಂದು ಕಾಣುತ್ತದೆ. ಆದ್ದರಿಂದ ಈ ಪ್ರಶ್ನೆಗೆ ಸಂಬಂಧ ಪಟ್ಟ ಮಂತ್ರಿಗಳು ಬರುವವರೆಗೆ ಈ ಪ್ರಶ್ನೆಯನ್ನು ತಡೆಹಿಡಿಯಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ೪,೭೦ ಲಕ್ಷಕ್ಕೆ ಪುನರ್ಮಲನೆಯಾಗಿದೆಯೆಂದು ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ.

ಶ್ರೀ ದಾಮೋದರ ಮುಲ್ಕಿ.—ಇಲ್ಲಿ ಪುನರ್ಮಲನೆಯ ಮಾಡಿದ್ದೇವೆಂದು ಹೇಳುತ್ತಾರೆ. ಹೋದ ಸಲವೇ ಮಾನ್ಯ ಮುಖ್ಯ ಮಂತ್ರಿಗಳಿಗೆ ಈ ಬಗ್ಗೆ ಕಾಗದ ಕಳುಹಿಸಿದ್ದೇವೆ. ಆದರೂ ಇದನ್ನು ಸೇರಿಸಿಲ್ಲ. ಈಗ ತೆಗೆದುಕೊಂಡಿದ್ದೇವೆಂದು ಹೇಳುತ್ತಿದ್ದಾರೆ. ಇದನ್ನು ಎಷ್ಟು ವರ್ಷಗಳಲ್ಲಿ ಮುಗಿಸುತ್ತೀರಾ ? ಯಾವಾಗ ತೆಗೆದುಕೊಳ್ಳುತ್ತೀರಾ ?

SRI M.M.J. SADYAJATHA.—This work would be taken up depending on the availability of funds.

ಶ್ರೀ ದಾಮೋದರ ಮುಲ್ಕಿ.—ಇನ್ನು ೧೦:೨೦:೩೦ ವರ್ಷಗಳು ಬೇಕಾಗುತ್ತದೆಯೇ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—ಅಷ್ಟು ಬೇಕಾಗಿಲ್ಲ. ಒಂದು ವರ್ಷದೊಳಗೆ ತೆಗೆದು ಕೊಳ್ಳುತ್ತೇವೆ.

ಶ್ರೀ ಕೆ. ರಾಮ ಭಟ್.—ಈ ಕೆಲಸಗಳನ್ನು ಮಂತ್ರಿಗಳ ಕ್ಷೇತ್ರದಲ್ಲಿ ಮಾತ್ರ, ಮಾಡಿ ಬೇರೆ ಕಡೆಗಳಲ್ಲಿ ಬಿಟ್ಟಿರುವುದು ನಿಜವೇ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—ಅದು ನಿಜ ಅಲ್ಲ.

Relief measures to the farmers

797 SRI S. R. BOMMAI (Hubli Rural).—Will the Chief Minister be pleased to state,—

(a) the Financial benefit involved in the reliefs announced by the Chief Minister to the farmers of the State after this Government assuming office on 12th January 1980 uptill now ;

(b) the amount involved in each of the benefits of reliefs given to the farmers ;

(c) the total enhanced amount accrued to the Government from the farmers by the increase of the water rate by an order dated 27th December 1980 ?

SRI R. GUNDU RAO (Chief Minister).—

(a) The details of the financial benefits from these reliefs are as per *Appendix-I*. Enclosed.

(b) The details of the amount involved in each benefit is also indicated in *Appendix-I*. Enclosed.

(c) No amount accrued to Government in respect of water rates as per Government Order No. RD 192 EWR 80 dated 27th December 1980 because Government issued another order on 20th January 1981 revising the water rates for different crops. Previously the farmers were paying both betterment levy and water rate. Now betterment levy stands abolished and water rates have been revised. The per acre benefit for the farmer for different crops is indicated in *Appendix-II*. Enclosed.

APPENDIX—I

Statement showing the item wise financial implications of the concessions given to farmers—

Sl. No.	Mature of concessions	Financial benefits to the farmers Rs. in crores	Remarks
1	(a) Abolition of betterment levy under the Karnataka Irrigation (Levy of Betterment contribution and water rate) Act, 1957 (Over a period of 20 years)	500.00	..
	(b) Current demand as on date is of the order of	6.43	..
2	Reduction of water rate on various crops	The per aeres benefit to farmers on various crops are as per Appendix-II	
3	Payment of compensation on land aquisition where such compensation is due under irrigation projects.	3.00	Additional allotment at Rs. one crore during each month of January, February & March 1981 has been done,

			Earmarked during last quarters of the financial year 1980-81.
4	Development of Acheut Roads in command areas of Major River Projects.	1.00	...
5	Reduction of sales tax on chemical fertilisers from 3% to 2%.	1.35	...
6	Amount kept at the disposal of food and civil supplies corporation under Minimum support price policy to avoid distress sale of farm products by the farmers.	24 00	
7	Providing soft loans to such farmers including small and Marginal farmers.	1.30	
8	Employment affirmation scheme for provi- ding employment to landless Agriculture labourers in slack season	17.00	Rs. 8-5 crores are in cash and another 8.5 crores in the form of food grains
9	Removal of taxes and other restrictions on the use of tractors and trailers of far- mers.	3.00	
10	Abolition of Agricultural income tax	0.50	
11	introducing crop insurance scheme on pilot project basis	2.00	
12	Abolition of land revenue upto 4 Hectares of dry land and equivalent rainfed wet land	1.64	
13	Abolition of takavi loans (Rough estimate)	7.00...	

APPENDIX -- II

Statement showing the per acre benefit for the farmers due to revision of water rates on different crops—

Sl. No.	Crop	Water rate per acre in Rs. as on 1-7-76	Betterment levy per acre in Rs.	Total of column 3+4	Water rates fixed as per G. O. No. RD 192 EWR 80, dt. 21-1-1981	Per acre benefit to farmer in Rs.
1	Sugarcane to be harvested within 11 months.	80	75	155	150	5
2	Sugarcane to be harvested after 11 months but within 18 months	120	75	195	225	30
3	Paddy in Malnad areas with a rain fall of 1250 m.m	20	75	95	32	63
4	Paddy in other areas	30	75	105	48	57
5	Wheat	18	75	93	24	69
6	Jowar	18	75	93	24	69
7	Groundnut	18	75	93	24	69
8	Cotton	18	75	93	48	45
9	Maize, Ragi, Navane, Sajje, Sweet potato	18	75	93	24	69
	Gingelly, Onion, tobacco					
	Corriander					
10	Pulses	18	...
11	Manurial Crops	9	75	84	9	75
12	Garden Crops	36	75	111	50	61

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ನನ್ನ ಪ್ರಶ್ನೆಗೆ ಉತ್ತರವಾಗಿ ಫಾರ್ಮ್‌ನಿಗೆ ಕೊಟ್ಟ ರಿಲೀಫ್‌ನಲ್ಲಿ ಅನೇಕರಾ—ನಿರಲ್ಲಿ you have mentioned the nature of concessions. i.e. Payment of compensation on land acquisition where such compensation is due under irrigation projects, development of Acheut roads in command areas of major river projects, amount kept at the disposal of food and civil supplies corporation under Minimum support price policy to avoid distress sale of farm products by the farmers, providing soft loans to such farmers including small and marginal farmers, employment affirmation scheme for providing employment to landless agriculture labourers in slack season, producing crop insurance scheme on pilot project basis, etc. ಕೌಪ್ ಇನ್‌ಷೂರೆನ್ಸ್, ಅಬಾಲಿಷನ್ ಆಫ್ ಲ್ಯಾಂಡ್ ರೆವಿನ್ಯೂ ಇದೆ. ಲ್ಯಾಂಡ್‌ಗೆ ಕಾಂಪನ್‌ಸೇಷನ್ ಕೊಟ್ಟಿರುವುದನ್ನು ಹೇಳಿದ್ದೀರಿ. ಕಾಂಪನ್‌ಸೇಷನ್ ಕೊಟ್ಟಿರುವುದು ರಿಲೀಫ್ ? ರೈತರಿಗೆ ಅಳಿ ಕೋಟಿ ರಿಲೀಫ್ ಇದು ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ (ಸಹಕಾರ ಸಚಿವರು) (ಮುಖ್ಯಮಂತ್ರಿಗಳ ಪರವಾಗಿ)—ಅಧ್ಯಕ್ಷರೇ ಒಂದಲ್ಲ ಒಂದು ವಿಧದಲ್ಲಿ ರೈತರಿಗೆ ಇದು ಪ್ರತ್ಯಕ್ಷವಾಗಲಿದಿದ್ದರೂ ಪರೋಕ್ಷವಾಗಿಯಾದರೂ ಸಹಾಯವಾಗುತ್ತದೆ. ರೈತರ ಮಾಲಿಗೆ ಬೆಲೆ ಕಡಿಮೆಯಾದಾಗ ಫುಡ್ ಕಾರ್ಪೊರೇಷನ್‌ನವರು ಮಾರ್ಕೆಟಿಗೆ ಎಂಟರ್ ಆದರೆ ಆಗ ಬೆಲೆ ಜಾಸ್ತಿ ಆಗುತ್ತದೆ. ಇದರಿಂದ ಅವರಿಗೆ ಇಂಥೈರಕ್ಯಾಗಿ ಸಹಾಯವಾದಂತೆ ಆಯಿತು. Rs. 24 crores has been kept at the disposal of the food and civil supplies corporation. We have provided Rs. 3 crores as compensation on land acquisition where such compensation is due under irrigation projects. ಇದರಿಂದ ರೈತರಿಗೆ ಅನುಕೂಲ ಆದಂತಾಯಿತಲ್ಲವೇ ? ಅವರ ಕೈಗೆ ಹಣ ಬಡಗುವುದಿಲ್ಲವೇ ?

ಶ್ರೀ ಡಿ. ದೇವರಾಜ ಅರಸ್.—ನನ್ನ ಜಮೀನನ್ನು ತೆಗೆದುಕೊಂಡು ಕಾಂಪನ್‌ಸೇಷನ್ ಕೊಟ್ಟರೆ ಅದು ಅನುಕೂಲ ಆಗುತ್ತದೆಯೇ ? ಇದು ಎಂತಹ ಹೊಸ ಕಾನೂನೋ ಗೊತ್ತಿಲ್ಲ.

MR. SPEAKER.—Nothing can be acquired without giving compensation.

ಶ್ರೀ ಡಿ. ದೇವರಾಜ ಅರಸ್.—ಪೇವೆಂಟ್ ಸೀದಾ ಅವರ ಕೈಗೆ ಹೋಗುತ್ತದೆಯಲ್ಲವೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಫುಡ್ ಫಾರ್ ವರ್ಕ್‌ನಲ್ಲಿ ೧೭ ಕೋಟಿ ಇದೆ. ಇದು ಸರ್ಕಾರ ಕೆಲಸ ಮಾಡತಕ್ಕವರಿಗೆ ಕೊಟ್ಟಿರತಕ್ಕದ್ದು. ಈ ರೀತಿ ಕೋಟಿ ರಿಲೀಫ್‌ನಲ್ಲಿ ನೀವು ಇದನ್ನೂ ಸೇರಿಸಿದ್ದೀರಿ.

ಶ್ರೀ ಎಸ್. ಸಿ. ಶ್ರೀಕಂಠಯ್ಯ.—ಅಧ್ಯಕ್ಷರೇ, ಈ ಎಲ್ಲಾ ವಿಷಯಗಳನ್ನು ಕೂಲಂಕಷವಾಗಿ ಪರಿಶೀಲನೆ ಮಾಡುತ್ತೇನೆಂದು, ಅದಕ್ಕೆ ಕಾಲಾವಕಾಶ ಕೊಡಿ ಎಂದು ನಾನು ಅವರಿಗೆ ರಿಕ್ವೆಸ್ಟ್ ಮಾಡಿದೆ. ಇಲ್ಲಾ ಉತ್ತರವನ್ನು ಹೇಳಲೇಬೇಕೆಂದು ಅವರು ನನಗೆ ಹೇಳಿದರು. ಈ ಬಗ್ಗೆ ಕಂದಾಯ ಇಲಾಖೆಯಿಂದ, ವ್ಯವಸಾಯ ಇಲಾಖೆಯಿಂದ ಮತ್ತು ಇತರ ಇಲಾಖೆಗಳಿಂದ ಪೂರ್ಣ ವಿವರ ತರಿಸಿ ಉತ್ತರ ಹೇಳಬೇಕಾಗುತ್ತದೆ.

ಅಧ್ಯಕ್ಷರು.—ಈ ಪ್ರಶ್ನೆಗೆ ವ್ಯವಸಾಯ ಇಲಾಖೆಯವರು ನೇರವಾಗಿ ಉತ್ತರ ಹೇಳುವುದಕ್ಕೆ ಬರುವುದಿಲ್ಲ. ವಾಟರ್ ರೇಟ್, ಬೆಟರ್‌ಮೆಂಟ್ ಲೆವಿ ಬಗ್ಗೆ ಮೇಜರ್ ಇರಿಗೇಷನ್‌ನಲ್ಲಿ ವಿಚಾರ ಮಾಡಬೇಕಾಗುತ್ತದೆ. The hon'ble Minister is correct in seeking some more time. We can keep the question alive. This is a very important thing.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಒಂದು ಹೇಳುತ್ತೇನೆ.

ಅಧ್ಯಕ್ಷರು.—ನೀವು ಈಗ ಏನೂ ಹೇಳಿದರೂ ಅವರು ಏನು ಹೇಳುತ್ತಾರೋ ಅದನ್ನು ಕೇಳಿ ಕೊಂಡು ಹೋಗಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಒಹಳ ಕಷ್ಟ ಇದೆ ಸ್ವಾಮಿ. ಒಂದು ವಿಷಯವನ್ನು ತಮ್ಮ ಗಮನಕ್ಕೆ ತರುತ್ತೇನೆ.

MR. SPEAKER.—Why do you take advantage of all those things ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಮುಖ್ಯಮಂತ್ರಿಗಳು ಹೇಳಿರುವುದನ್ನು ನಾನು ಇಲ್ಲಿ ಪ್ರಸ್ತಾಪಿಸುತ್ತಿದ್ದೇನೆ. ಅವರು ಉತ್ತರ ಕೊಟ್ಟಿದ್ದು ಸರಿ ಇದೆ. ಏನೂರು ಕೋಟಿ ರೂಪಾಯಿ ರಿಲೀಫ್ ಕೊಟ್ಟಿರುವುದು ಸರಿ ಇದೆ. ಅದನ್ನು ಬಿಟ್ಟುಬಿಟ್ಟಿದ್ದೀರಿ. ಈಗ ಹಿಂದಿನದನ್ನೂ ವಸೂಲಿ ಮಾಡಬೇಕೆಂದು ಹೇಳುತ್ತಿದ್ದೀರಿ. ಇದು ೫೦೦ ಆಗಬಹುದು, ಅಥವಾ ೩೦೦ ಕೋಟಿ ಆಗಬಹುದು. ಅಂಕಿಸಂಖ್ಯೆ ಇದೆ. ಮಾನ್ಯ ಮುಖ್ಯಮಂತ್ರಿಗಳು ಈ ರೀತಿ ಹೇಳಿದ್ದಾರೆ.

“Betterment levy which was levied on the land benefitted by irrigation work and collected over a period of twenty years at the rate not exceeding Rs. 75 per acre per year has now been abolished”

ಈ ಸದನದಲ್ಲಿ ೩೧-೩-೮೧ ರಂದು ಹೇಳಿದ್ದಾರೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅಬಾಲಿಷನ್ ರೆಟ್ರಾಸ್ಟ್ರಿಕ್ಟಿವ್.....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಲ್ಲ, ಅಬಾಲಿಷನ್ ಪ್ರಾಸ್ಟ್ರಿಕ್ಟಿವ್ ಅಲ್ಲ. ಟೋಟಲಿ ಅಬಾಲಿಷನ್ ಎಂದು ಹೇಳಿದ್ದಾರೆ. ಬೇಕಾದರೆ ಓದಿನೋಡಿ. ರೈತರ ಮುಖಂಡರಿಗೆ ಹೇಳಿದ್ದಾರೆ. ಪ್ರತಿಗಳಿಗೆ ಹೇಳಿದ್ದಾರೆ. ಸಂಪೂರ್ಣವಾಗಿ ಬಿಟ್ಟಿದ್ದೇವೆ ಎನ್ನುವ ಮಾತನ್ನು ಹೇಳಿದ್ದಾರೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅಧ್ಯಕ್ಷರೆ, ಮಾನ್ಯ ಮುಖ್ಯಮಂತ್ರಿಗಳು ಹಾಗೂ ಮಾನ್ಯ ಹಣಕಾಸಿನ ಮಂತ್ರಿಗಳು ಹಾಗೂ ನಾವು ಕುಳಿತುಕೊಂಡು ಒಂದು ತೀರ್ಮಾನವನ್ನು ತೆಗೆದುಕೊಂಡು ಸರಿಯಾದ ಉತ್ತರವನ್ನು ಕೊಡುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಲ್ಲಿಯವರೆಗೆ ಈ ಬೆಟರ್‌ಮೆಂಟ್ ಲೆವಿ ವಸೂಲಾತಿಯನ್ನು ತಡೆಹಿಡಿಯಬೇಕು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪರಿಶೀಲನೆ ಅಲ್ಲ. ರೈತರ ಚಳುವಳಿ ಆಗಿದ್ದೂ ಇದಕ್ಕೇ. ಒಬ್ಬೊಬ್ಬರದು ೧೦-೧೫ ವರ್ಷದ್ದು ಅರಿಯಲ್ಪಡುತ್ತದೆ ಒಬ್ಬೊಬ್ಬರು ನಾಲ್ಕೈದು ಸಾವಿರ ರೂಪಾಯಿಗಳನ್ನು ಕೊಡಬೇಕಾಗುತ್ತದೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅಧ್ಯಕ್ಷರೆ, ಎಲ್ಲಿ ಪ್ರಾಜೆಕ್ಟ್‌ಗಳು ಪೂರ್ಣಗೊಂಡು ಅಲ್ಲಿ ನೀರನ್ನು ಒದಗಿಸಿಕೊಳ್ಳುತ್ತಿದ್ದಾರೋ ಅವರು ಕೊಡಲಿ. ಎಲ್ಲಿ ನೀರು ಸಿಗದಿದ್ದರೂ ಅನ್‌ನೆಸಸರಿಯಾಗಿ ಬೆಟರ್‌ಮೆಂಟ್ ಲೆವಿ ಹಾಕಿರುವ ಪ್ರಕರಣಗಳು ಇವೆ ಅಂತಹ ಕಡೆ ನಿಲ್ಲಿಸುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಪೂರ್ಣವಾಗಿ ನೀರು ಪಡೆದು ಪ್ರಯೋಜನ ಪಡೆದುಕೊಳ್ಳುತ್ತಿರುವವರು ಏಕೆ ಕೊಡಬಾರದು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸರ್ಕಾರ ಸಂಪೂರ್ಣವಾಗಿ ಬೆಟರ್‌ಮೆಂಟ್ ಲೆವಿ ರದ್ದು ಮಾಡಿದೆ ಎಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಆದ್ದರಿಂದ ಅದನ್ನು ವಸೂಲಿ ಮಾಡುವುದಕ್ಕೇ ಬರುವುದಿಲ್ಲ. ಈ ಬಗ್ಗೆ ಸರ್ಕಾರ ಆಜ್ಞೆ ಕೂಡ ಆಗಿದೆ. ಆದರೆ ಇವತ್ತು ಟೈಮ್ ಬೇಕು ಎಂದು ಹೇಳುತ್ತಿದ್ದಾರೆ. ವಿಚಾರ ಮಾಡಲಿ. ಅಲ್ಲಿಯವರೆಗೆ ವಸೂಲಿ ಮಾಡುವುದನ್ನು ತಡೆ ಹಿಡಿಯುವರೇ ?

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಅಧ್ಯಕ್ಷರೆ, ಬೆಟರ್‌ಮೆಂಟ್ ಲೆವಿಯನ್ನು ಪ್ರಾಸ್ಟ್ರಿಕ್ಟಿವ್, ರೆಟ್ರಾಸ್ಟ್ರಿಕ್ಟಿವ್ ಎಂದು ಎರಡು ಕ್ಯಾಟಗರಿ ಮಾಡದೇ ಇರುವುದಕ್ಕೆ ಬಯಸುತ್ತಿದ್ದಾಗಿದೆ. ಒಂದು

ಸಾರಿ ಲೆವಿ ಹಾಕಿದ್ದನ್ನು ೨೦ ವರ್ಷ ಕಲೆಕ್ಟ್ ಮಾಡುವುದು ಎಂದು ಇದ್ದವೇಲಿ ಇದರಲ್ಲಿ ಪ್ರಾಸ್ಟೆಕ್ಟೀವ್ ಹಾಗೂ ರೆಟ್ರಾಸ್ಟೆಕ್ಟೀವ್ ಎನ್ನುವ ಪ್ರಶ್ನೆ ಬರುವುದಿಲ್ಲ. ಎಲ್ಲಿ ನೀರು ಪಡೆದುಕೊಂಡಿದ್ದಾರೆ ಅಪರೂಪ ಕೊಡಲಿ, ಎಲ್ಲಿ ನೀರು ಸಿಕ್ಕಿಲ್ಲ ಅವರು ಕೊಡುವುದು ಬೇಡ ಎನ್ನುವ ಪ್ರಶ್ನೆ ಬರುವುದಿಲ್ಲ. ಆ ಪ್ರಶ್ನೆ ಕೂಡಾ ಇಲ್ಲಿ ಉದ್ಭವ ಆಗುವುದಿಲ್ಲ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ರೈತರ ಚಳುವಳಿ ಪ್ರಾರಂಭವಾದುದು ಮಾನ್ಯ ಸದಸ್ಯರಾದ ಬೊಮ್ಮಾಯಪರಂ ಹೇಳಿದದ್ದಾಗಿ. ಎಲ್ಲಿ ನೀರು ಕೊಡಲಿಲ್ಲ! ಅಲ್ಲಿ ಲೆವಿ ಹಾಕಿದ್ದಕ್ಕೆ ಗಲಾಟೆಯಾಯಿತು.

ಶ್ರೀ ಜಿ. ಹೆಚ್. ಪಟೇಲ್.—ಬೆಟರ್‌ಮೆಂಟ್ ಲೆವಿಗೆ ಬದಲಾಗಿ ವಾಟರ್ ರೇಟ್ ವಸೂಲು ಮಾಡು ತ್ತಿದ್ದೇವೆಂದು ಹೇಳುತ್ತಿದ್ದಾರೆ. ಅಲ್ಲದೆ, ಬೆಟರ್‌ಮೆಂಟ್ ಲೆವಿಯನ್ನು ಸಂಪೂರ್ಣವಾಗಿ ಬಿಟ್ಟುಬಿಟ್ಟಿದ್ದೇ ವೆಂದು ಹೇಳಿದ್ದಾರೆ. ನೀರು ಸಿಗಲಿ ಸಿಗದೇ ಇರಲಿ ಬೆಟರ್‌ಮೆಂಟ್ ಲೆವಿಯನ್ನು ಯಾವುದೇ ಕಾರಣ ದಿಂದ ವಸೂಲು ಮಾಡುವುದಿಲ್ಲವೆಂದು ಮಾನ್ಯ ಮಂತ್ರಿಗಳು ಹೇಳಿ, ಶ್ವೇತಪತ್ರದಲ್ಲಿ ಹೇಳಿ, ಅಯ್ಯವ್ಯಯ ಭಾಷಣದಲ್ಲಿ ಹೇಳಿ, ಮತ್ತು ನೀವು ಬೆಟರ್‌ಮೆಂಟ್ ಲೆವಿ ವಸೂಲು ಮಾಡುವುದಕ್ಕೆ ನಿಮಗೇನು ಅಧಿಕಾರ ಇದೆ. ರೈತರಿಗೆ ಕಷ್ಟವೆಂದು ಮಾತ್ರ ಸಿಕ್ಕಿದೆ. ಅದನ್ನು ತಡೆಹಿಡಿಯಿರಿ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರು ನಮ್ಮ ಮುಂದೆ ಏನೊಂದು ಪ್ರೋಪೋಜಿಷನ್ ಇಟ್ಟಿದ್ದಾರೆ ; ಇದರಲ್ಲಿ ರೆಟ್ರಾಸ್ಟೆಕ್ಟೀವ್ ಮತ್ತು ಪ್ರಾಸ್ಟೆಕ್ಟೀವ್ ಎನ್ನುವ ಪ್ರಶ್ನೆಯೇ ಉದ್ಭವಿಸುವುದಿಲ್ಲ. ಎರಡನೆಯದಾಗಿ ಬೆಟರ್‌ಮೆಂಟ್ ಲೆವಿ ಹಾಕಿದ್ದ ರಲ್ಲಿ ಕೆಲವು ವ್ಯತ್ಯಾಸಗಳಿದ್ದು ದರಿಂದ ಮೊದಲು ಗಲಾಟೆ ಪ್ರಾರಂಭವಾಯಿತು. ಗಲಾಟೆ ಮಾಡುವುದಕ್ಕೆ ಪ್ರಾರಂಭ ಮಾಡಿದಾಗ ನಾವು ದಮ್ಮಯ್ಯ ಸದ್ಯಕ್ಕೆ ಸ್ವೀಕರಿಸಿ. ಹಿಂದಿನ ಸರ್ಕಾರ ಈ ವಿಚಾರದಲ್ಲಿ ಸ್ವೀಕರಿಸಿದ್ದು ನಂತರ ಸ್ವೀಕರಿಸಿದ ವಸೂಲು ಮಾಡುವುದಕ್ಕೆ ಹೋರಾಡಿದ್ದೀರಿ. ಪಕ್ಕಪಕ್ಕದ ಜಮೀನುಗಳಿಗೆ ಬಂದಕ್ಕೆ ೫೦೦ ರೂಪಾಯಿ ಇನ್ನೊಂದು ೧೫೦೦ ಹಾಕಿರತಕ್ಕಂಥ ಪ್ರಸಂಗಗಳು ಇರುವುದರಿಂದ ಇದನ್ನು ಪುನಃ ಪರಿಶೀಲನೆ ಮಾಡಬೇಕೆಂದು ಇಂಜಿನಿಯರ್ ಸರ್ಕಾರ ಸ್ವೀಕರಿಸಿಟ್ಟಿತ್ತು ; ನಿಮ್ಮ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಸ್ವೀಕರಿಸಿದ ತೆಗೆದು ವಸೂಲು ಮಾಡುವುದಕ್ಕೆ ಹೋಗಿ, ೬೦ ಜನರನ್ನು ಗುಂಡಿಕ್ಕೆ ಸಾಯಿಸಿದ ಮೇಲೆ ಬೆಟರ್‌ಮೆಂಟ್ ಲೆವಿ ತೆಗೆದುಹಾಕಿದ್ದೇವೆಂದು ಹೇಳಿದಿರಿ. ಮಾನ್ಯ ಅಧ್ಯಕ್ಷರೇ, ಸರ್ಕಾರ ಹಿಂದಿನ ವಾಕಿಯೆಂದು ಬೆಟರ್‌ಮೆಂಟ್ ಲೆವಿ ಕಲೆಕ್ಟ್ ಮಾಡಿದ್ದಾರೆ ; ಇಲ್ಲಿ ಕೂಡ ಹಿಂದಿನ ಪ್ರಶ್ನೆ ಉದ್ಭವಿಸುವುದಿಲ್ಲ ವಾದೋ ಅಲ್ಲವೋ ಎನ್ನುವುದು ಸರ್ಕಾರಕ್ಕೆ ಗೊತ್ತಿಲ್ಲದೇ ಇದ್ದರೆ ವಸೂಲು ಮಾಡುವುದಕ್ಕೆ ಏತಕ್ಕೆ ಹೋಗುತ್ತೀರಿ ? ತಡೆಯಾಚ್ಚೆ ಮಾಡಿ, ಸಮರ್ಪಕವಾದ ಉತ್ತರವನ್ನು ಯೋಚಿಸಿ ಮಾಡ ಕಾಲವನ್ನು ತೆಗೆದುಕೊಂಡು ಹೇಳಿ. ಆದರೆ, ವಸೂಲಾತಿಯನ್ನು ಮಾತ್ರ ನಿಲ್ಲಿಸಬೇಕು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಪರಿಶೀಲನೆ ಮಾಡಿ ; ಅದಷ್ಟು ಬೇಗ ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುತ್ತೇವೆ.

ಸದಸ್ಯರುಗಳು.—ಅಲ್ಲಿಯವರೆಗೆ ತಡೆಹಿಡಿಯುತ್ತೇವೆಂದು ಹೇಳಿ.....

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಮುಖ್ಯಮಂತ್ರಿಗಳೊಂದಿಗೆ, ಅರ್ಥಸಚಿವರೊಂದಿಗೆ ಸಮಾ ಲೋಚನೆ ಮಾಡಿ, ಪರಿಶೀಲನೆ ಮಾಡುತ್ತೇವೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಪರಿಶೀಲನೆ ಮಾಡುತ್ತೇವೆಂದರೆ, ಮತ್ತು ಗಲಾಟೆಯಾಗುತ್ತದೆ, ಮತ್ತು ಜನಗಳನ್ನು ಗುಂಡು ಹಾರಿಸಲಿಕ್ಕೆ ಪ್ರಾರಂಭ ಮಾಡುತ್ತೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ವಾಟರ್ ರೇಟ್ ಟಾಕ್ಸಿ ಮಾಡುವುದಕ್ಕೆ ಹೇಳಿರತಕ್ಕ ಕಾರಣ ಬೆಟರ್‌ಮೆಂಟ್ ಲೆವಿ ರದ್ದು ಮಾಡಿದ್ದೇವೆಂದು. ಇದರಲ್ಲಿ ಮೆಗರ್‌ಕೇನ್ ೮೦ ರೂ. ಬೆಟರ್‌ಮೆಂಟ್ ಲೆವಿ ೭೫ ರೂ. ಒಟ್ಟು ೧೫೫ ರೂ. ಬೆಟರ್‌ಮೆಂಟ್ ಲೆವಿ ೧೫೫ ರೂ. ವಾಟರ್ ರೇಟ್ ೫೦ ಹಾಕಿ ರೈತರಿಗೆ ೫ ರೂಪಾಯಿ ಪರಿಹಾರ ಕೊಟ್ಟಿದ್ದೇವೆಂದು ಹೇಳಿದರೆ ಏನು ? ಬೆಟರ್‌ಮೆಂಟ್ ಲೆವಿ ರದ್ದು ಮಾಡಿರುವ ಸರ್ಕಾರ ಆಚ್ಚೆ ಇದೆ ; ನೀವು ಮಾಡಿದಂಥ ಕಾನೂನನ್ನು ನೀವೇ ಉಲ್ಲಂಘಿಸುವುದು ಬೇಡವೆಂದು ಹೇಳುತ್ತೇನೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಪರಿಶೀಲನೆ ಮಾಡುತ್ತೇವೆಂದರೂ ನಿಮಗೆ ಸಮಾಧಾನವಿಲ್ಲವಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಪರಿಶೀಲನೆ ಎನ್ನುವ ಮಾತು ಬೇಡ.

ಶ್ರೀ ಡಿ. ದೇವರಾಜ ಅರಸ್.—ಪರಿಶೀಲನೆ ಅಂದರೆ, ಅದನ್ನು ಮತ್ತೆ ಪರಿಶೀಲನೆ ಮಾಡುತ್ತೇನೆಂದು ಹೇಳುತ್ತಾರೆ. ಇನ್ನೊಂದು ಪರಿಶೀಲನೆ ಮಾಡುತ್ತೇನೆಂದು ಹೇಳುತ್ತಾರೆ. ಇದಕ್ಕೆ ಕೊನೆಯಿಲ್ಲ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ನಿಜವೇ ಅಲ್ಲವೋ ಎನ್ನುವುದು ಗೊತ್ತಿಲ್ಲದೇ ಇದ್ದರೆ, ಏತಕ್ಕೆ ವಸೂಲು ಮಾಡುತ್ತೀರಿ ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಎಲ್ಲಾ ಗೊತ್ತಿದೆ. ಗೊತ್ತಿರುವುದಕ್ಕೆ ಉತ್ತರ ಹೇಳೋದು.

ಶ್ರೀ ಡಿ. ದೇವರಾಜ ಅರಸ್.—ಸ್ವಾಮಿ, ಇದಕ್ಕೆ ಉತ್ತರ ಕೊಟ್ಟಿರುವುದು ಮುಖ್ಯಮಂತ್ರಿಗಳು ಬೆಟರ್‌ಮೆಂಟ್ ಲೆವಿ ರದ್ದು ಮಾಡಿದ್ದೇವೆಂದು ಹೇಳಿರುವುದು ಮುಖ್ಯಮಂತ್ರಿಗಳು ; ಇವರೆಲ್ಲಾ ಭಾಗಿಗಳಾಗಿದ್ದಾರೆ. ಇವರೆಲ್ಲಾ ಕಡಲಲ್ಲಿ ಸಿಕ್ಕಿಕೊಂಡಹಾಗೆ ಆಡುತ್ತಿದ್ದಾರೆ. ಬೆಟರ್‌ಮೆಂಟ್ ಲೆವಿ ವಸೂಲಿಯನ್ನು ತಾತ್ಕಾಲಿಕವಾಗಿ ತಡೆಹಿಡಿಯಲಾಗುವುದೆಂದು ಹೇಳುವುದಕ್ಕೆ ಇವರಿಗೇನು ಕಷ್ಟ ಇದೆ.

ಅಧ್ಯಕ್ಷರು.—ತಾತ್ಕಾಲಿಕವಾಗಿ ತಡೆಹಿಡಿಯಬೇಕೆಂದು ಕೇಳುತ್ತಾರೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಸಮಗ್ರವಾಗಿ ಪರಿಶೀಲನೆ ಮಾಡುವವರೆಗೆ ತಾತ್ಕಾಲಿಕವಾಗಿ ತಡೆ ಹಿಡಿಯುವುದಕ್ಕೆ ತೊಂದರೆ ಏನು ಇಲ್ಲವೆಂದು ಹೇಳುತ್ತೇನೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಸ್ವಾಮಿ, ಅದನ್ನೇ ಪರಿಶೀಲನೆ ಮಾಡುತ್ತೇವೆಂದು ಹೇಳಿದೆ.

ಶ್ರೀ ಬೀವಣ್ಣ ಖಂಡ್ರೆ.—ಬೆಟರ್‌ಮೆಂಟ್ ಲೆವಿ ೭೫ ರೂ. ಎಂದು ಇರುವುದು ಮಂದ್ರಣ ದೋಷದಿಂದ ಇರಬಹುದು.

ಅಧ್ಯಕ್ಷರು.—ಅಂಥಾದ್ದೇನೂ ಇಲ್ಲ ; ನೀವೆಲ್ಲಾ ಸೇರಿ ತಾತ್ಕಾಲಿಕವಾಗಿ ತಡೆಹಿಡಿಯಬೇಕೆಂದು ಕೇಳುತ್ತಿದ್ದಾರೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ತಾತ್ಕಾಲಿಕವಾಗಿ ತಡೆಹಿಡಿಯುವುದನ್ನೇ ಪರಿಶೀಲನೆ ಮಾಡುತ್ತೇನೆಂದು ಹೇಳಿದ್ದು.

(ನಗು)

ಶ್ರೀ ಡಿ. ದೇವರಾಜ ಅರಸ್.—ಸ್ವಾಮಿ, ಇವರು ನಾವು ಕೇಳೋದೇ ಒಂದು ಅವರು ಹೇಳೋದೇ ಒಂದೂ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ನೀವು ಮುಖ್ಯಮಂತ್ರಿಗಳಾಗಿದ್ದಾಗ ಹೇಳುವಂತ ಉತ್ತರವನ್ನೇ ಈಗಲೂ ಹೇಳುತ್ತಿದ್ದೇವೆ.

ಶ್ರೀ ಡಿ. ದೇವರಾಜ ಅರಸ್.—ನಾನು ಹೇಳಿದ ಉತ್ತರವನ್ನೆಲ್ಲಾ ಅಪಭ್ರಂಶ ಎಂದು ತಿಳಿದು ಕೊಂಡು ಈ ಘಟಕ್ಕೆ ಬಂದಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನನಗೆ ನಿರ್ದಿಷ್ಟವಾದ ಉತ್ತರ ಬೇಕು.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಬೆಟರ್‌ಮೆಂಟ್ ಲೆವಿಯನ್ನು ರದ್ದು ಮಾಡಿ, ವಾಟರ್ ರೇಟನ್ನು ೭೫ ರೂಪಾಯಿ ಕಲೆಕ್ಟ್ ಮಾಡುತ್ತಾ ; ೫೦೦ ಕೋಟಿ ರೂಪಾಯಿ ಪರಿಹಾರಕ್ಕೆ ೨೦೦೦ ಕೋಟಿ ತೆರಿಗೆ ಹಾಕಿದ್ದೀರಿ. ಇದರಿಂದ ಯಾವ ರೀತಿಯ ಬೆನಿಫಿಟ್ ಇಲ್ಲ. ಮಾನ್ಯ ಮಂತ್ರಿಗಳು ತಾತ್ಕಾಲಿಕವಾಗಿ ತಡೆಹಿಡಿಯುವುದಕ್ಕೆ ಮನಸ್ಸು ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ವಸೂಲು ಮಾಡುವುದನ್ನು ನಿಲ್ಲಿಸುವುದಕ್ಕೆ ತಾತ್ಕಾಲಿಕ ತಡೆಯಾಜ್ಞೆ ಕೊಟ್ಟು ; ಅಮೇಲೆ ವಸೂಲು ಮಾಡಬೇಕೇ ಬಿಡಬೇಕೇ ಎಂಬುದನ್ನು ಪರಿಶೀಲನೆ ಮಾಡಲಿ ಎಂದು ಹೇಳುತ್ತೇನೆ.

ಶ್ರೀ ಜಿ. ಎಸ್. ಶಿವನಂದಪ್ಪ.—ವಸೂಲಾತಿಗೆ ತಡೆಯಾಜ್ಞೆ ಕೊಟ್ಟರೆ ಬೇಗ ಪರಿಶೀಲನೆ ಮಾಡುತ್ತೀರಾ, ಒಪ್ಪಿಕೊಳ್ಳಿ.

ಶ್ರೀ ಕೆ. ಭಾಸ್ಕರ ನಾಯ್ಡು.—ಯೋಚನೆ ಮಾಡುವುದಕ್ಕೆ ಸ್ವಲ್ಪ ಕಾಲಾವಕಾಶ ಕೊಡಿ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ರೈತರ ಪ್ರಶ್ನೆ ಬಂದಾಗ ಹಿಂದುಮುಂದು ನೋಡಬೇಡಿ. ಇವತ್ತು ಎಷ್ಟೋ ಜನ ರೈತರ ಮಾನ ಮರ್ಯಾದೆ ಬೀದಿ ಪಾಲಾಗಿದೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಯಾರ ಮಾನವನ್ನು ಲೂಟಿ ಮಾಡಿ ವಸೂಲು ಮಾಡುತ್ತಿದ್ದೇವೆ. ಮಾನ್ಯ ಸದಸ್ಯರುಗಳು.—ದನಕರಂಗಳನ್ನು, ಪಾತ್ರೆ ಪದಾರ್ಥಗಳನ್ನು ತೆಗೆದುಕೊಂಡು ಹೋಗಿದ್ದಾರೆ. ದಿನಬೆಳಗಾದರೆ ಬಂದು ಗಲಾಟೆ ಮಾಡುತ್ತಾರೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅದು ಸೊಸೈಟಿ ಸಾಲಕ್ಕಾಗಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಎರಡು ತರಹದ ಸಾಲವನ್ನು ವಸೂಲು ಮಾಡುತ್ತಿದ್ದಾರೆ.

ಅಧ್ಯಕ್ಷರು.—ಬೆಟರ್‌ಮೆಂಟ್ ಲೆವಿಗೆ ಸಂಬಂಧಪಟ್ಟದ್ದು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಸಹಕಾರಿ ಸಾಲಗಳನ್ನು ವಸೂಲು ಮಾಡುತ್ತಿದ್ದೇವೆ.

ಶ್ರೀ ಅಜೀಜ್ ಸೇಟ್.—ಬೆಟರ್‌ಮೆಂಟ್ ಲೆವಿ ವಸೂಲು ಮಾಡುವುದಿಲ್ಲವೆಂದು ಹೇಳುವುದಕ್ಕೆ ಏನು ಕಷ್ಟ ಸ್ವಾಮಿ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಬೆಟರ್‌ಮೆಂಟ್ ಲೆವಿ ವಸೂಲಿನಲ್ಲಿ ಉಗ್ರವಾದ ಕ್ರಮ ತೆಗೆದು ಕೊಳ್ಳಬೇಡಿ ಎಂದು ಆದೇಶ ಕೊಡುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ವಸೂಲಿ ತಡೆ ಮಾಡಬೇಕು.

ಅಧ್ಯಕ್ಷರೇ.—ಉಗ್ರವಾದ ಕ್ರಮ ಎಂದು ಹೇಳಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಬೆಟರ್‌ಮೆಂಟ್ ಲೆವಿಗಿಂತ ಪಾಟರ್ ರೇಟ್ ಎಳೆದು ಪಟ್ಟು ಜಾಸ್ತಿಯಾಗುತ್ತದೆ. ಅಧಿಕಾರಿಗಳು ನೋಟೀಸ್ ಕೊಟ್ಟು ರೈತರನ್ನು ಟಿ.ಬಿ.ಗೆ ಕರೆಸುತ್ತಾರೆ.....

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಕಂದಾಯ ಮಂತ್ರಿಗಳ ಮುಖಾಂತರ ಕಂದಾಯ ಅಧಿಕಾರಿಗಳಿಗೆ ವಸೂಲಾತಿ ಕ್ರಮದಲ್ಲಿ ಉಗ್ರವಾದ ಕ್ರಮಗಳನ್ನು ಕೈಗೊಳ್ಳಬಾರದೆಂದು ಆದೇಶ ಕೊಡುತ್ತೇವೆ. ಕೆಲವು ದಿವಸಗಳಲ್ಲಿಯೇ ತೀರ್ಮಾನ ಮಾಡುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ಈ ಬಗ್ಗೆ ಮುಖ್ಯ ಮಂತ್ರಿಗಳು ಬಂದಮೇಲೆ ಉತ್ತರ ಹೇಳಲಿ. ವಿಷಯವನ್ನು ಆಲೋಚನೆ ಮಾಡಿ ಹೇಳಲಿ. ಇನ್ನೊಂದು ಗಂಟೆ ಬಿಟ್ಟು ಬೇಕಾದರೆ ಉತ್ತರ ಹೇಳಲಿ.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಅಧ್ಯಕ್ಷರೇ. ನಮ್ಮ ಕಡೆ ವಸೂಲು ಮಾಡುತ್ತಿಲ್ಲ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅಧ್ಯಕ್ಷರೇ, ಮಾನ್ಯ ಸದಸ್ಯರು ಬೇರೆ ಸಾಲ ಏನು ವಸೂಲು ಆಗುತ್ತಿದೆ ಅದಕ್ಕೆ ಇದನ್ನು ಉಪಯೋಗಿಸಿಕೊಳ್ಳುತ್ತಿದ್ದಾರೆ. ನಾವು ಎಲ್ಲಿ ಬೆಟರ್‌ಮೆಂಟ್ ಲೆವಿ ವಸೂಲು ಮಾಡಿದ್ದೇವೆ ಅದರ ನೋಟೀಸ್ ತೋರಿಸಲಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಅಧ್ಯಕ್ಷರೇ, ಬೆಟರ್‌ಮೆಂಟ್ ಲೆವಿ ವಸೂಲಾತಿ ಬಗ್ಗೆ ಕ್ರಮ ತೆಗೆದುಕೊಂಡಿಲ್ಲ ಎಂದು ಹೇಳುತ್ತಿದ್ದಾರೆ. ಅದನ್ನೇ ಸ್ಪಷ್ಟವಾಗಿ ಹೇಳಿ. ವಸೂಲಾತಿ ಕ್ರಮ ತೆಗೆದು ಕೊಂಡಿಲ್ಲ ಎಂದು ಹೇಳಿದಮೇಲೆ, ಅಧಿಕಾರಿಗಳಿಗೆ ಆದೇಶ ಕೊಡುತ್ತೇವೆಂದು ಹೇಳಲಿಕ್ಕೆ ಬರುವುದಿಲ್ಲ. ಇದರಲ್ಲಿ ಏನು ಬ್ರಹ್ಮವಿದ್ಯೆ ಇದೆಯೋ ನನಗೆ ಅರ್ಥವಾಗುತ್ತಿಲ್ಲ. ಬೆಟರ್‌ಮೆಂಟ್ ಲೆವಿ ಆಗತಕ್ಕ ನಷ್ಟವನ್ನು ತುಂಬಿಕೊಳ್ಳಲಿಕ್ಕೆ ಪಾಟರ್ ರೇಟ್ ಹೆಚ್ಚು ಮಾಡಿದಂಥ ಉದ್ದೇಶ. ಈಗ ತಾವೇನಾದರೂ ಬೆಟರ್‌ಮೆಂಟ್ ಲೆವಿ ವಸೂಲು ಮಾಡಲಿಕ್ಕೆ ಹೋದರೆ ಜನರ ಕುತ್ತಿಗೆಪಟ್ಟಿ ಹಿಡಿದು ಕೊಳ್ಳುತ್ತಾರೆ. ಈಗ ಬೆಟರ್‌ಮೆಂಟ್ ಲೆವಿ ಪ್ರಶ್ನೆ ಇಲ್ಲ. ಈಗ ತಾವು ಹೇಳತಕ್ಕದ್ದು ನೋಡಿಸರೆ ಸರ್ಕಾರದ ಅದಕ್ಷತೆ ಎಂದು ಹೇಳಬೇಕಾಗುತ್ತದೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಪ್ರಶ್ನೆ ಇಲ್ಲದ ಮೇಲೆ ಪಾತ್ರೆ ಏತಕ್ಕೆ ಪ್ರಶ್ನೆ ಕೇಳುತ್ತಿದ್ದೀರಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಅದು ಇಲ್ಲ ಎಂದು ಮಾನ್ಯ ಮಂತ್ರಿಗಳು ಏತಕ್ಕೆ ಸ್ಪಷ್ಟೀಕರಣ ಮಾಡಬಾರದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ರೆವಿನ್ಯೂ ಮಂತ್ರಿಗಳು ಬೆಟರ್‌ಮೆಂಟ್ ಲೆವಿ ವಸೂಲು ಮಾಡುತ್ತೇವೆಂದು ಹೇಳಿಕೆ ಕೊಟ್ಟಿದ್ದಾರೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅದು ಅರಿಯರಾ,

ಶ್ರೀ ಡಿ. ದೇವರಾಜ್ ಅರಸ್.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು, ತಮ್ಮ ತಿಳುವಳಿಕೆಗಾಗಿ ಸ್ಪಷ್ಟ ವಾದಂಥ ಚಿತ್ರ ಇಟ್ಟುಕೊಳ್ಳಲಿ, ನಾವು ಕೇಳುವುದರಿಂದ ಅವರು ಗಾಬರಿ ಆಗಬೇಕಾಗಿಲ್ಲ. ಇಲ್ಲಿ ಉತ್ತರದಲ್ಲಿ ಏನೇನು ಹೇಳಿದ್ದಾರೆ ಇದನ್ನು ನಾನು ನೋಡುತ್ತೇನೆ ಎಂದು ಹೇಳಿದರು. ಮಾನ್ಯ ಬೊಮ್ಮಾಯಿ ಅವರು ಕಳುಹಿಸಿರುವಂಥ ಪ್ರಶ್ನೆಯಾಗಲಿ, ಅವರ ಅಭಿಪ್ರಾಯ ಬೆಟರ್‌ಮೆಂಟ್ ಲೆವಿಯನ್ನು ತೆಗೆದು ಹಾಕಿದ್ದೀರಾ ಎಂದು ಕೇಳಿದರೆ ಅರಿಯರಾ ವಸೂಲು ಮಾಡುತ್ತೇವೆ ಎಂದು ಹೇಳಿದ್ದರಿಂದ ಇದು ಬಂತು. ಇದನ್ನು ಮಾನ್ಯ ಮಂತ್ರಿಗಳು ಸ್ಪಷ್ಟವಾಗಿ ಅರ್ಥಮಾಡಿಕೊಳ್ಳಬೇಕು. ೨೦ ವರ್ಷದ ಕಂತು ಇರುತ್ತದೆ. ಹಿಂದಿನ ವರ್ಷದ ಕಂತುಗಳನ್ನು ವಸೂಲು ಮಾಡುತ್ತೀರಾ ಎಂದು ಕೇಳಿದಾಗ ನಾವು ವಸೂಲು ಮಾಡುತ್ತಿಲ್ಲ ಎಂದು ಹೇಳಿದರೆ ಇನ್ನೂ ಸುಲಭವಾಯಿತು. ನಾವು ಪರ್‌ಮೆನೆಂಟ್ ಆಗಿ ತಡೆಯಿರಿ ಎಂದು ಹೇಳುವ ಪ್ರಶ್ನೆಯೇ ಬೇರೆ. ಇದು ತಾತ್ಕಾಲಿಕವಾಗಿ ಕೇಳತಕ್ಕ ಪ್ರಶ್ನೆ. ತಾವು ಎಷ್ಟು ಅವಧಿಯವರೆಗೆ ಯೋಚನೆ ಮಾಡಿ ಈ ಸಭೆಯ ಮುಂದೆ ಹೇಳಲಿಕ್ಕೆ ಇಷ್ಟಪಡುತ್ತೀರಾ? ಹಿಂದಿನದರ ಬಗ್ಗೆ ಕ್ರಮಗಳು ಏನಾದರೂ ಇದ್ದರೆ ಅದನ್ನು ತಡೆಹಿಡಿಯಿರಿ ಎಂದು ಕೇಳಿದರೆ, ಸರಿಯಾದ ಉತ್ತರ ಇಲ್ಲ ಮಾನ್ಯ ಮಂತ್ರಿಗಳ ಯೋಚನೆ ಏನು ಎಂದು ನನಗೆ ಅರ್ಥವಾಗುತ್ತಿಲ್ಲ. ಇವತ್ತು ತಾವು ನೋಟೀಸ್ ಕೊಡದೇ ಇದ್ದರೆ, It is easy for the Government to say, Yes, we are not going to take any action in respect of the so called arrears of betterment levy till such time as we come before the House with proper answer. ಅಂತ ಇಷ್ಟು ಹೇಳಿ.

ಶ್ರೀ ಹಾರ್ಡ್ಲಿ ರಾಮಸ್ವಾಮಿ.—ಬೆಟರ್‌ಮೆಂಟ್ ಲೆವಿಯನ್ನು ರದ್ದು ಮಾಡುತ್ತೇವೆಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ಅದು ಹಿಂದಿನದಕ್ಕೆ ಅನ್ವಯವಾಗುತ್ತದೆಯೇ ಮುಂದೆ ಬರತಕ್ಕ ಬಾಕಿಗೆ ಅನ್ವಯಿಸುತ್ತದೆಯೇ ವಿವರಣೆ ಇಲ್ಲ. ಕೃಷ್ಣರಾಜಸಾಗರದ ಕೆಳಭಾಗದಲ್ಲಿ ಬರತಕ್ಕ ಜಮೀನಿಗೆ ಬೆಟರ್‌ಮೆಂಟ್ ಲೆವಿ ಬಾಕಿ ಇದೆ ಎಂದು ನಮಗೂ ನಿಮಗೂ ಗೊತ್ತಿದೆ. ದೊಡ್ಡ ದೊಡ್ಡ ಯೋಜನೆಗಳ ಹಿಂದೆ ಇರತಕ್ಕ ಜಮೀನುಗಳಿಗೆ ಇನ್ನೂ ಬಾಕಿ ಇದೆ.

ಶ್ರೀ ಡಿ. ದೇವರಾಜ್ ಅರಸ್.—ಹಿಂದಿನ ಬಾಕಿ ವಸೂಲಾಗಿ ಎಷ್ಟೋ ವರ್ಷವಾಗಿದೆ.

ಶ್ರೀ ಹಾರ್ಡ್ಲಿ ರಾಮಸ್ವಾಮಿ.—ಅರಿಯರಾ ಇಲ್ಲದೇ ಇದ್ದರೆ ಬಹಳ ಸಂತೋಷ, ಇದ್ದಂಥ ಅರಿಯರಾಗೆ ಅನ್ವಯಿಸುತ್ತದೆಯೇ ಇದನ್ನು ಸರ್ಕಾರದವರು ಪರಿಶೀಲನೆ ಮಾಡಬೇಕು. ಈಗ ೨೧-೧-೧೯೮೧ ರಿಂದ ಈಚೆಗೆ ಬಾಕಿ ಆಗತಕ್ಕ ಬೆಟರ್‌ಮೆಂಟ್ ಲೆವಿ ವಸೂಲು ಮಾಡತಕ್ಕ ಅಧಿಕಾರ ಸರ್ಕಾರಕ್ಕೆ ಇಲ್ಲ. ಅದರ ಬಗ್ಗೆ ಘೋಷಣೆಯಾಗಿದೆ. ಅದಕ್ಕಿಂತಲೂ ಹಿಂದೆ ಇರತಕ್ಕ ಬಾಕಿ ಏನಿದೆ ಅದನ್ನು ವಸೂಲು ಮಾಡಬೇಕೇ ಬೇಡವೆ ಸರ್ಕಾರ ಪರಿಶೀಲನೆ ಮಾಡಿ ತೀರ್ಮಾನ ಮಾಡಬೇಕು, ಸಹಕಾರ ಮಂತ್ರಿಗಳನ್ನು ನಿಂತ ಸ್ಥಳದಲ್ಲಿಯೇ ಉತ್ತರ ಕೊಡುವುದರ ಅದು ಸಾಧ್ಯವಾಗುವುದಿಲ್ಲ. ಸರ್ಕಾರ ತೀರ್ಮಾನ ತೆಗೆದುಕೊಳ್ಳಬೇಕಾಗುತ್ತದೆ. ೧೦ ವರ್ಷಗಳ ಹಿಂದೆ ಬಾಕಿಯಾಗಿರತಕ್ಕ ಅಂಶಕ್ಕೆ ಈಗ ವಸೂಲು ಮಾಡತಕ್ಕದ್ದನ್ನು ನಿಲ್ಲಿಸುತ್ತೇವೆಂದು ಹೇಳುವ ಅಧಿಕಾರ ಮಾನ್ಯ ಸಹಕಾರ ಮಂತ್ರಿಗಳೊಬ್ಬರಿಗೆ ಇಲ್ಲ ಎಂದು ನಾನು ಹೇಳುತ್ತೇನೆ. ಮಂತ್ರಿಮಂಡಲ ಕುಳಿತುಕೊಂಡು ನೀತಿ ಆಧಾರದ ಮೇಲೆ ತೀರ್ಮಾನ ತೆಗೆದುಕೊಳ್ಳಬೇಕು. ನಿಂತ ಜಾಗದಲ್ಲಿಯೇ ಉತ್ತರ ಹೇಳಲಿಕ್ಕೆ ಆಗುವುದಿಲ್ಲ.

(ಗೊಂದಲ)

ಶ್ರೀ ಹಾರ್ಜೀಜ್‌ಸೇಟ್.—ಅಧ್ಯಕ್ಷರೇ, ಇವರು ತಿರುವು ಮುರುವು ಮಾಡಿ ಮಾತನಾಡುತ್ತಿದ್ದಾರೆ.

ಶ್ರೀ ಆರ್. ಲಿ. ರಾಮಸ್ವಾಮಿ.—ಅಧ್ಯಕ್ಷರೇ, ನನ್ನ ಹೇಳಿಕೆ ಇಷ್ಟೇ, ಈ ಸಭೆಯಲ್ಲಿ ನಿಂತ ಜಾಗದಲ್ಲೇ ಉತ್ತರ ಹೇಳಲಿಕ್ಕೆ ಕಷ್ಟವಾಗುತ್ತದೆ. ೧೦-೨೦-೩೦ ವರ್ಷದ ಬಾಕಿ ಹಣವನ್ನು ನಿಲ್ಲಿಸಬೇಕು ಎಂದು ನೀವು ಕೇಳತಕ್ಕದ್ದು ಸಹಜ ಇರಬಹುದು.

ಅಧ್ಯಕ್ಷರು.—ತಾತ್ಕಾಲಿಕವಾಗಿ ಮಾಡಲಿಕ್ಕೆ ಪರಿಶೀಲನೆ ಮಾಡಿ ಎಂದು ಕೇಳುತ್ತಿದ್ದಾರೆ.

ಶ್ರೀ ಹಾರ್ನಲ್ಲಿರಾಮಸ್ವಾಮಿ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಪರಿಶೀಲನೆ ಮಾಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅಧ್ಯಕ್ಷರೇ, ಇದನ್ನು ನಿಲ್ಲಿಸಲಿಕ್ಕೆ ಪರಿಶೀಲನೆ ಮಾಡುತ್ತೇನೆ ಎಂದು ಹೇಳಿದ್ದೇನೆ.

MR. SPEAKER.—The policy decision is taken viz., abolition of betterment levy. It applies to the demand of previous year that is going to come up for the next year. ೨೦ ಕಂತುಗಳು ಅಂದಾಗ ಹೋದ ವರ್ಷದ ಕಂತು ಡಿಮ್ಯಾಂಡ್‌ಗೆ ಬಂದಿರುತ್ತದೆ, ಮುಂದಿನ ಕಂತು ಡಿಮ್ಯಾಂಡ್‌ಗೆ ಬರಬೇಕಾಗಿರುತ್ತದೆ. ಅದನ್ನು ಸ್ಪಷ್ಟವಾಗಿ ವಿಚಾರ ಮಾಡುವವರೆಗೂ ಚಿಂತಪರಿಯಾಗಿ ಸ್ಪಷ್ಟ ಕೊಡಿ ಅಂತ ಹೇಳುತ್ತಿದ್ದಾರೆ.

ಶ್ರೀ ಡಿ. ದೇವರಾಜ್ ಅರಸ್.—ಶ್ರೀಮಾನ್ ಹಾರ್ನಲ್ಲಿರಾಮಸ್ವಾಮಿಯವರು ೨೦ ವರ್ಷದ ಹಿಂದಿನಿಂದ ಇದೆ ಎಂದು ಹೇಳಿದರು. ಅವರ ಗಮನಕ್ಕೆ ಅನೇಕ ವಿಚಾರಗಳು ಗೊತ್ತಿಲ್ಲವೇ ಇರಬಹುದು. ನೀವು ಲಾಹುರ್ ಕೆಲಸ ಮಾಡಬೇಕಾದರೆ ಕಡತ ಸರಿಯಾಗಿ ಇದ್ದರೆ ತಾನೇ? ನಿಮಗೆ ಹಿಂದಿನದು ಗೊತ್ತಿಲ್ಲ ಬೆಟರ್‌ಮೆಂಟ್ ಲೆವಿ ೧೯೫೭ ಅಸೆಂಬ್ಲಿಯಲ್ಲಿ ಶುರುವಾಗಿ ೧೯೭೨-೭೩ ರಲ್ಲಿ ಆಗರತಕ್ಕದ್ದು ಮೊದಲು ೩೦೦, ೩೫೦, ೧,೦೦೦ ರೂಪಾಯಿ ಹಾಕಬೇಕೆ. ಬಿಡಬೇಕೆ ಎನ್ನುವಾಗ ಅದು ಕೋರ್ಟಿಗೆ ಹೋಯಿತು ಮತ್ತೊಂದು ಆಯಿತು. ಆ ವಿಷಯ ಬೇಡ. ಈಗ ೧,೫೦೦ ಅಂಥ ಜಾರಿಗೆ ತರಲಿಕ್ಕೆ ಕೊಟ್ಟಿತ್ತು. ಬೆಟರ್‌ಮೆಂಟ್ ಲೆವಿ ಬಗ್ಗೆ ಸರ್ಕಾರ ಒಂದು ಭರವಸೆ ಕೊಟ್ಟಿದೆ. ನಾವು ವಸೂಲಿ ಮಾಡುವುದು ಬಿಡಬೇಕಾಗುತ್ತದೆ ಎಂದು ಹೇಳಿದರು. ಈಗ ನಾವು ಕೇಳುತ್ತಾ ಇರತಕ್ಕದ್ದು ರಾಮಸ್ವಾಮಿಯವರು ಹೇಳಿದ ಹಾಗೆ ೨೫ ವರ್ಷದ್ದು ಯಾರ ಹತ್ತಿರವೂ ಇಲ್ಲ ಇದ್ದಲ್ಲಾ ಹೇಳುವುದು ಮಲಪ್ರಭ, ಫಟಪ್ರಭ, ಹವಾಮತಿ, ಕಬಿನಿ ಇಂಥ ಜಲಾಶಯಗಳಲ್ಲಿ ಕೆಲವು ವಿಧಿಮಾನ್ಯ ಪ್ರಾಜೆಕ್ಟ್‌ಗಳಲ್ಲಿ ಬರುತ್ತದೆ ಈಗ ಅದನ್ನು ವಸೂಲಿ ಮಾಡಲಿಕ್ಕೆ ನೋಟೀಸ್ ಕೊಟ್ಟರು. ಕೆಲವು ಕಡೆ ನೀರಾವರಿ ಕೊಡದೇ ಇರುವ ಕಡೆ ಇದನ್ನು ವಸೂಲಿ ಮಾಡುವ ಡಿಮ್ಯಾಂಡ್ ನೋಟೀಸ್ ಕೊಟ್ಟಿದ್ದರು ಆದ್ದರಿಂದಲೇ ನರಗುಂದ, ನವಲಗುಂದದಲ್ಲಿ ಗಲಾಟೆ ಆಯಿತು. ಅದ್ದಲ್ಲಾ ಗಲಾಟೆಯ ಪರಿಣಾಮವಾಗಿ ಸರ್ಕಾರ ನಾವು ಬೆಟರ್‌ಮೆಂಟ್ ಲೆವಿ ತೆಗೆದು ಹಾಕುತ್ತೇವೆಂದು ಹೇಳಿದರು. ಈಗ ಏನು ಹೇಳುತ್ತಿದ್ದೀರಿ ಅಂದರೆ ಅದು ಎಲ್ಲಾ ಸರಿ, ಇದ್ದಲ್ಲಾ ನಮ್ಮ ರೆವಿನ್ಯೂ ಮಂತ್ರಿಗಳು ಸರ್ಕಾರದ ಪರವಾಗಿ ಹಿಂದಿನ ಬಾಕಿ ಇದ್ದರೆ ವಸೂಲಿ ಮಾಡುತ್ತಾರೆ, ಇದು ಪ್ರಾಸ್‌ಪೆಕ್ಟಿವ್ ಅಂಥ ಹೇಳಿದರು. ೨೦ ವರ್ಷದಲ್ಲಿ ಕೊಡತಕ್ಕದ್ದು ೭೫ ರೂಪಾಯಿ ಎಂದು ಇಟ್ಟು ಕೊಳ್ಳೋಣ ೧೫೦೦ ರೂಪಾಯಿ ವ್ಯಾಪ್ತಿಮಾಪ್ ಮಾಡಿ. ನಾನು ಆ ಡಿಟೈಲ್ಸ್‌ಗೆ ಆಮೇಲೆ ಹೋಗುತ್ತೇನೆ. ೭೫ ರೂಪಾಯಿಗಳಂತೆ ೨ ವರ್ಷ ನೀರು ಕೊಟ್ಟಿದ್ದಕ್ಕೆ ೧೫೦ ರೂ. ಆಗಿರುತ್ತದೆಂದು ಇಟ್ಟುಕೊಳ್ಳೋಣ. ಇವರು ಹೇಳುವ ಆರ್ಥ ಏನೆಂದರೆ ೧೫೦ ರೂ. ವಸೂಲಾಡಿಕೊಳ್ಳುತ್ತೇವೆ. ಇನ್ನು ಮುಂದೆ ೧೮ ಕಂತುಗಳನ್ನು ಬಿಡುತ್ತೇವೆ ಎಂಬುದು. ನಾನಾದರೂ ಹೇಳುತ್ತೇನೆ. ಒಟ್ಟಾಗಿ ಬೆಟರ್‌ಮೆಂಟ್ ಲೆವಿಯನ್ನು ಬಿಟ್ಟು ನೀವು ಪಾಟರ್ ರೇಟನ್ನು ಹೆಚ್ಚು ಮಾಡಿ ರೂವಾಗಿ ನಿಮ್ಮ ಆರ್ಥಿಕತೆಯನ್ನು ನೀವೇ ಉಳಿಸಿಕೊಳ್ಳಿ. ಹಿಂದಿನ ಎರಡು ಸಾಲಿನದೋ, ಮೂರು ಸಾಲಿನದೋ ಡಿಮ್ಯಾಂಡ್‌ನ್ನು ವಸೂಲಾಡಬೇಕೆಂದು ಏನು ಹೊರಟಿದ್ದೀರಿ. ಅದನ್ನು ತಾತ್ಕಾಲಿಕವಾಗಿ ತಡೆಹಿಡಿಯಿರಿ ಎಂದು ನಾನು ಹೇಳುತ್ತಿರುವುದು. ಈ ಲೆವಿಯನ್ನು ಮುಂದುವರಿಸಬೇಕೆಂದು ಬಿಡುತ್ತೀರೋ ಇಲ್ಲವೋ, ಆ ವಿಚಾರಕ್ಕೆ ನಾನು ಅನಂತರ ಬರುತ್ತೇನೆ. ಈ ಪ್ರಶ್ನೆಯಿಂದ ಉದ್ಭವಿಸತಕ್ಕ ಉತ್ತರಗಳಿಂದ ಏನಾಗಿದೆ ಎಂದರೆ ನಾವು ಸರ್ಕಾರದವರನ್ನು ಕೇಳುತ್ತಿರುವುದು ತಾತ್ಕಾಲಿಕವಾಗಿ ತಡೆಹಿಡಿಯುವುದಾಗಿ ನೀವು ಹೇಳಿಕೆ ಕೊಡಬೇಕು. ಇವತ್ತಲ್ಲದಿದ್ದರೆ ಇನ್ನೂ ೧೫ ದಿವಸಗಳ ಕಾಲ ತೆಗೆದುಕೊಳ್ಳಿ. ಮಾನ್ಯ ಸಹಕಾರಿ ಸಚಿವರಿಗೂ ಇದು ಗೊತ್ತಾಗಲಿಲ್ಲ. ಮಾನ್ಯ ಮುಖ್ಯ ಮಂತ್ರಿಯವರು, ಸಹಕಾರಿ ಸಚಿವರು, ಅಥವಾ ಇನ್ನೊಬ್ಬ ಸಚಿವರು ಎಂದು ಸಂದರ್ಭಕ್ಕೆ ತಕ್ಕಂತೆ ಹೇಳುವುದು ಸರಿಯಲ್ಲ. ನೀವು ಮಾನ್ಯ ಮುಖ್ಯ ಮಂತ್ರಿಯವರ ಪರವಾಗಿ ಮಾತನಾಡುತ್ತಿದ್ದೀರಾ? ಹಾಗಾದರೆ ಇಷ್ಟು ಹೊತ್ತು ಮಾತನಾಡಿ ಈಗ ನಾನು ಚೀಫ್ ಮಿನಿಸ್ಟರ್ ಅಲ್ಲ, ಆದ್ದರಿಂದ ನಾನು ಹೇಳುವುದಕ್ಕಾಗುವುದಿಲ್ಲ ಅಂತ ಅವರು ಹೇಳು

ವುದಕ್ಕಾಗುವುದಿಲ್ಲ. ಅವರು ಈಗ ಏನು ಹೇಳಬೇಕೆಂದರೆ ತಾತ್ಕಾಲಿಕವಾಗಿ ಇದನ್ನು ತಡೆಹಿಡಿಯಬೇಕೆಂದು ನಮ್ಮ ಪ್ರಾರ್ಥನೆ.....

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅಧ್ಯಕ್ಷರೇ, ಯಾವ ಭಾಗದಲ್ಲಿ ನೋಟೀಸ್ ಕೊಟ್ಟು ರೈತರಿಗೆ ತೊಂದರೆ ಕೊಡುತ್ತಿದ್ದಾರೆ, ಅಂಥ ರೈತರು ಅರ್ಜಿಯನ್ನು ಕೊಡಲಿ, ಸರ್ಕಾರದಿಂದ ಸ್ವೀಕೊಡುತ್ತೇವೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಸ್ವಾಮಿ, ಸರ್ಕಾರದವರು ಹೇಳಿದ್ದು ನನಗೆ ಅರ್ಥವಾಗಲಿಲ್ಲ...

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ನಾನು ಹೇಳಿದ್ದು ..

ಶ್ರೀ ಡಿ. ದೇವರಾಜ ಅರಸ್.—ಎನ್ರಿ ನೀವೇನು ಕಡ್ಡೆಪುರಿ ವ್ಯಾಪಾರ ಮಾಡುತ್ತಿದ್ದೀರಾ? ನೀವು ಮಾತನಾಡುತ್ತಿರುವುದು ಏನು? Are You talking on behalf of the Chief Minister?

SRI Y. RAMAKRISHNA:—He is actually answering your point.

ಶ್ರೀ ಎಸ್.ಆರ್.ಬೊಮ್ಮಾಯಿ: ಹಿಂದೆ ತೆಗೆದುಕೊಂಡಿದ್ದ ಸಾಲವನ್ನು ಮನ್ನಾ ಮಾಡುವುದಕ್ಕೆ ಅರ್ಜಿ ಕೊಡಿ ಎಂದು ಹೇಳಿದಿರಿ ಬಡವರು ಅರ್ಜಿ ಕೊಡಬೇಕಾದರೆ ಒಂದೊಂದು ಅರ್ಜಿಗೆ ೨೫-೩೦ ರೂ. ಆಗುತ್ತದೆ. ಲಕ್ಷಾಂತರ ಜನರು ಅರ್ಜಿ ಕೊಡಬೇಕೆ? ಇದು ಜನರಲ್ ಸ್ವೀ ಆಗುತ್ತದೆ. ಇದಕ್ಕೆ ಏಕೆ ಅರ್ಜಿ ಕೊಡಬೇಕು?

ಶ್ರೀ ಕೆ.ಹೆಚ್. ಶ್ರೀನಿವಾಸ್:—ನಿಮಗೆ ಅರ್ಜಿ ಕೊಡುವ ಕೆಲಸ ಬಿಟ್ಟರೆ ರೈತರಿಗೆ ಬೇರೆ ಯಾವ ಕೆಲಸವು ಇಲ್ಲವೆಂದು ತಿಳಿದುಕೊಂಡಿದ್ದೀರಾ? ನೀವು ಏನು ಮಾತನಾಡುತ್ತಿದ್ದೀರಿ?

ಶ್ರೀ ಹೆಚ್.ಸಿ. ಶ್ರೀಕಂಠಯ್ಯ.—ಎಲ್ಲಿ ವಸೂಲು ಮಾಡುವುದಕ್ಕೆ ಹೊರಟಿದ್ದಾರೆ ಎಲ್ಲಿ

ತೊಂದರೆಯಾಗುತ್ತಿದೆ ಎಂಬುದು ನಮ್ಮ ಗಮನಕ್ಕೆ ಬರಬೇಕು

ಅಧ್ಯಕ್ಷರು- ಹಾಗೆ ತಾವು ಅರ್ಥಮಾಡಿಕೊಳ್ಳುವುದು ಬೇಡ ಇದು ಒಂದು ಪಾಲಿಸಿ ವಿಷಯ.

Regarding abolition of betterment levy a policy decision has been taken by the Government. ಇದರಿಂದ ಬೋಟಲ್ ಅಬಾಲಿಷನ್ ಅಂತ ಅರ್ಥವಾಗುತ್ತದೆ ಒಂದುವೇಳೆ ಹಿಂದಿನ ಬಾಕಿ ೧೨ ವರ್ಷದ್ದು ಯಾರೋ ಕೆಲವರು ಕೊಟ್ಟಿರುವುದಿಲ್ಲ. ಅಂತವರದ್ದು ಡಿಮಾಂಡಿಗೆ ಬಂದಿರುತ್ತದೆ ಈ ವರ್ಷದ ಕಂದಾಯವನ್ನು ವಸೂಲುಮಾಡುವುದಕ್ಕೆ ನೋಟೀಸ್ ಕೊಡುವಾಗ ಇದನ್ನೂ ಸೇರಿಸಿ ಕೊಟ್ಟಿರುತ್ತಾರೆ. ಇನ್ನೂ ೨ ಕಂತು ಉಳಿದುಕೊಂಡಿರುತ್ತವೆಂದು ತಿಳಿದುಕೊಂಡರೆ ಅದರಲ್ಲಿ ವಾಟರ್ ರೇಟ್, ಲೆವಿ, ಇನ್ನೂ ಮುಂತಾದದ್ದು ಸೇರಿಸಿ ಒಂದೆ ಡಿಮಾಂಡ್ ಸ್ಲೋಟೀಸನ್ನು ರೈತರಿಗೆ ಕೊಟ್ಟಿರುತ್ತಾರೆ. ಅದನ್ನು ಆತ ಬೈಫರ್ಕ್ಟ್ ಮಾಡಿ ತಿಳಿದುಕೊಳ್ಳುವುದು ಕಷ್ಟವಾಗಿರುತ್ತದೆ. ಈ ದೃಷ್ಟಿಯಿಂದ ಅವರು ಹೇಳುತ್ತಿರುವುದು.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಸ್ವಾಮಿ, ನಾನು ಇದನ್ನು ಸೋಮವಾರದ ದಿವಸ ಕೌನ್ಸಿಲ್‌ನ ಅನೌನ್ಸ್ ಮಾಡುತ್ತೇನೆ.

MR. SPEAKER.—No, no. This House is different from the Council.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಮನೆಯಲ್ಲಿ ಉತ್ತರ ಕೊಡದೆ, ಆ ಮನೆಯಲ್ಲಿ ಅನೌನ್ಸ್ ಮಾಡುತ್ತೇನೆಂದು ಹೇಳುವುದು ಸರಿಯಲ್ಲ.

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಕೆಳಮನೆಯಾಗಲಿ, ಮೇಲ್ಮನೆಯಾಗಲಿ, ನಾವು ಎಲ್ಲಿ ತೀರ್ಮಾನ ತೆಗೆದುಕೊಂಡರೂ ಎಲ್ಲಾ ಒಂದೇ. ಎಲ್ಲಾ ರೈತರಿಗೇ ಸೇರಿದ್ದು.

MR. SPEAKER.—This House is different. That is a different House. This is directly responsible to the people. Let us not equate this House to that.

ಶ್ರೀ ಹೆಚ್.ಸಿ. ಶ್ರೀಕಂಠಯ್ಯ.—ನಾನು ನಾಳೆ ಸೋಮವಾರ ಉತ್ತರ ಹೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ಸೋಮವಾರದ ಪ್ರಶ್ನೆಯೇ ಇಲ್ಲಿ ಇಲ್ಲ. ಏಕೆಂದರೆ ಈ ಅಧಿವೇಶನ ಇವತ್ತೇ ಕೊನೆಯಾಗುತ್ತದೆ. ಸೋಮವಾರದ ದಿನ ಅಧಿವೇಶನ ಇರುವುದಿಲ್ಲ ಆದ್ದರಿಂದ ಇವತ್ತಿನೊಳಗಾಗಿ ಉತ್ತರ ಹೇಳಬೇಕು, ಬೇಕಾದರೆ ಸಚಿವರು ಇನ್ನೂ ಒಂದು ಗಂಟೆ ಕಾಲಾವಕಾಶವನ್ನು ತೆಗೆದುಕೊಳ್ಳಲಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಸಭೆಯನ್ನು ಮುಂದಕ್ಕೆ ಹಾಕುವುದರೊಳಗಾಗಿ ಅನೌನ್ಸ್ ಮಾಡಬೇಕು.

MR. SPEAKER.—Then, I will have to take up the other questions.

Opening of High School in Uttangi to Commemorate the Centenary Celebration.

372 SRI KARIBASAVANA GOWDA (Hadagali).—Will the Minister of State for Primary and Secondary Education be pleased to state.—

(a) whether there is any request from Kannada Sahitya Parishat for opening a High School in Uttangi to Commemorate the Centenary Celebration of Uttangi Channappa (100 years Birthday).

(b) if so, the action taken by the Government in this regard?

SMT. NAGAMMA C. KESHAVA MURTHY (Minister of State for Primary and Secondary Education).—

(a) Yes.

(b) It is too late to consider the proposal for this year. It will be considered on merits during 1982-83.

ಶ್ರೀ ಕರಿಬಸವನಗೌಡ —ಮಾನ್ಯ ಅಧ್ಯಕ್ಷರೇ, ನನಗೆ ಕೊಟ್ಟಿರತಕ್ಕ ಉತ್ತರದಲ್ಲಿ ೧೯೮೧-೮೨ನೇ ಸಾಲಿಗೆ ಬಹಳ ತಡವಾಯಿತು, ೧೯೮೨-೮೩ನೇ ಸಾಲಿನಲ್ಲಿ ಅರ್ಹತೆ ನೋಡಿ ಪರಿಶೀಲಿಸುತ್ತೇವೆಂದು ಹೇಳಿದ್ದೀರಿ ನಾವು ಪ್ರಶ್ನೆ ಹಾಕಿದಾಗ ೧೯೮೨-೮೩ನೇ ಇಸವಿಯಲ್ಲಿ ಉತ್ತಂಗಿ ಜನ್ಮಪ್ರಸವರ ೧೦೦ ವರ್ಷದ ಪುಟ್ಟು ಪಟ್ಟದ ಜನ್ಮಪರ್ವವಾಗಿ ಅದು ಆಗಲೇಬೇಕೆಂದು ನಾನು ಪ್ರಶ್ನೆ ಹಾಕಿದ್ದೆ. ಈ ಬಗ್ಗೆ ಅರ್ಹತೆಗಳು ಯಾವುವು? ಅಲ್ಲಿ ಸರ್ಕಾರಿ ಶಾಲೆ ಆಗುತ್ತದೆಯೋ ಅಥವಾ ಸರ್ಕಾರೀತರ ಶಾಲೆ ಆಗುತ್ತದೋ ಎಂಬುದನ್ನು ದಯವಿಟ್ಟು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಕನ್ನಡ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರು ೧೯೮೧ನೇ ಡಿಸೆಂಬರ್ ೧೯ ರಂದು ಒಂದು ಶಾಗದವನ್ನು ಬರೆದು ಇಲ್ಲಿ ಒಂದು ಶಾಲೆಯನ್ನು ಪ್ರಾರಂಭ ಮಾಡಬೇಕೆಂದು ಹೇಳಿದರು. ಆದರೆ ಅದು ಸರ್ಕಾರಿ ಶಾಲೆಯೇ ಅಥವಾ ಯಾವುದಾದರೂ ಏಜೆಡ್ ಇನ್ ಸ್ಟಿಟ್ಯೂಷನ್ನೇ ಎಂಬುದನ್ನು ಅವರು ಬರೆದಿಲ್ಲ. ೮೨-೮೩ ರಲ್ಲಿ ಡಿ.ಸಿ.ಪಿ.ಎ. ನಿಂದ ರೆಕಮೆಂಡ್ ಆಗಿ ನಮಗೆ ಪೂರ್ವೋಪಲಬ್ಧ ಬಂದರೆ, ಅದನ್ನು ಕನ್ನಡ್ ಚಾಡುತ್ತೇವೆ.

ಶ್ರೀ ಕರಿಬಸವನಗೌಡ.—ಹಿಂದೆ ಉತ್ತಂಗಿ ಶಾಲೆ ಆಗಬೇಕೆಂದು ನಮ್ಮ ಕ್ಷೇತ್ರದ ಶಾಸಕರು, ನಮ್ಮ ರಾಜ್ಯದ ಉಪ ಮಂತ್ರಿಗಳಾಗಿದ್ದಾಗ ಕೆದೇ ಹೈಸ್ಕೂಲ್ ಆಗಿತ್ತು. ಕಾರಣಾಂತರದಿಂದ ಅದನ್ನು ಕೈಬಿಡಲಾಗಿತ್ತು. ಆ ಊರು ಹೈಸ್ಕೂಲ್ ಪಡೆಯಲು ಬಹಳ ಯೋಗ ವಾದ ಗ್ರಾಮ. ಇದು ಹಿಂದೆಯೇ ಅಲ್ಲಿ ಆಗಬೇಕಾಗಿತ್ತು. ಆದ್ದರಿಂದ ನಾನು ಸ್ಪಷ್ಟವಾಗಿ ಕೇಳುತ್ತಿದ್ದೇನೆ, ಅಲ್ಲಿ ಸರ್ಕಾರಿ ಹೈಸ್ಕೂಲ್ ಆಗುತ್ತದೋ ಅಥವಾ ಖಾಸಗಿ ಹೈಸ್ಕೂಲ್ ಆಗುತ್ತದೋ ಎಂಬುದನ್ನು ತಿಳಿಸಬೇಕು. ೧೯೮೧-೮೨ನೇ ಸಾಲಿನಲ್ಲಿ ಸರ್ಕಾರದವರು ೨೦ ಸಾವಿರ ರೂ. ಹಣ ಮತ್ತು ೧೦ ಎಕರೆ ಜಮೀನನ್ನು ಕೇಳುತ್ತಿದ್ದಾರೆಂದು